

Казан шәһәре Мәскәү районының “Татар телендә тәрбия һәм белем бирүче 372 нче номерлы катнаш төрдәге балалар бакчасы” муниципаль автономияле мәктәпкәчә белем бирү учреждениясе
Казан шәһәре Мәскәү районының “Балаларның үсеш үзәге – 387 нче номерлы балалар бакчасы” муниципаль автономияле мәктәпкәчә белем бирү учреждениясе

Коллектив эш
Әхмәдиева Н.М., Газизова Э.Ф., Мязитова З.С., Әхмәдиева Г.К.

“Күз житмәгән жиргә сүз житә” проекты

УМКны кулланып балаларны татар теленә
өйрәтү буенча индивидуаль эшләр методикасы



Эчтәлек

- Авторлар коллективы турында мәгълүмат.
- Куллану шартлары.
- Аннотация.
- Кереш сүз.
- Индивидуаль якын килүнең теоритик нигезләре.
- Белем бирү өлкәсендә индивидуаль якын килү.
- Мониторинг.
- Уртанчылар төркеме.
- Зурлар төркеме.
- Мәктәпкә әзерлек төркеме.
- Кулланылган әдәбият.

Авторлар коллективы турында мәгълүмат

Әхмәдиева Наилә Мөхәммәт кызы

– Казан шәһәре Мәскәү районы 372 нче балалар бакчасы югары категорияле татар теле тәрбиячесе. Татар теле укыту стажы 33 ел. Мәгариф журналларында «Ачык дәрес» газетасында мәкаләләр, методик эшкәртмәләр белән IV – V авторлык конкурсларында катнашып диплом. Рәхмәт хатлары белән бүләкләнде. «Иң яхшы тәрбияче» конкурсында җиңеп, грантка лаек булды.



Мәжитова Зөлфия Сәит кызы



– Казан шәһәре Мәскәү районы 372
нче балалар бакчасы беренче
категорияле татар теле тәрбиячесе.
Тәрбияче стажы 10 ел.

«Бала» китапханәсе – киләчәгебез
сагында» шәһәр конкурсында,
nsportal.ru һәм maaam.ru
сайтларындагы конкурсларда
катнашкан өчен сертификатлар,
nsportal.ru сайтында актив
катнашкан өчен рәхмәт хаты белән
бүләкләнде.

Газизова Эльмира Фәрит кызы



– Казан шәһәре Мәскәү районы 372 нче балалар бакчасының беренче категорияле өлкән тәрбиячесе.

Педагогик стажы 21 ел.

«Мәктәпкәчә белем бирү системасында яңа алымнар»
Дүртенче Идел бue региональ конкурсында катнашып, дипломга лаек булды. Казан шәһәре, муниципаль берәмлегенең башкарма комитеты мәгариф идарәсеннән бүләкләүгә лаек..

Әхмәдиева Гөлсинә Камил кызы



– Казан шәһәре Мәскәү районы
387 нче балалар бакчасы беренче
категорияле татар теле
тәрбиячесе. Эш стажы 15 ел.
«Хәзерге заман мәктәпкәчә белем
бирү һәм коррекцион
педагогика: теория, яңа алымнар,
тәҗрибә» җыентыгында методик
эшкәртмәләр авторы,
«Мәктәпкәчә белем бирү
системасында яңа алымнар»
Дүртенче Идел буе региональ
конкурсында катнашып,
дипломга лаек булды.

Аннотация

Бу ярдәмлек – “Күз житмәгән жиргә сүз житә” проекты балалар бакчасындагы татар теленә өйрәтүче тәрбиячеләр өчен эшчәнлек һәм эшчәнлектән тыш вакытларда индивидуаль эш алып бару мөмкинлекләрен чагылдыра. Ярдәмлектә иң беренче кыскача теория искә төшерелә, аннан соң уртанчылар, зурлар, мәктәпкә әзерлек төркемнәрендә индивидуаль эшләү алымнары күрсәтелә. Бу проект буенча материалны авыр үзләштерүче һәм киресенчә, яхшы үзләштерүче балалар өчен дә индивидуаль эштә уңышлы кулланырга мөмкин. Шулай ук, бу ярдәмлекне төркем тәрбиячеләре дә уңышлы куллана ала.

Методик ярдәмлекне язганда “Балалар бакчасында рус балаларына татар теле өйрәтү” уку методик комплекты, Макаренко А.С., Ушинский К.Д. педагогларның язмалары һәм төрле интернет ресурслар кулланылды.

Кереш сүз

Проблема.

Балаларны аңлау, педагогик эшчәнлекне
иң яхшы нәтижэләр булдыруга
юнәлдерү өчен аларга ничек якын
килергә? Кылган эш – гамәлләрен
аңлау өчен ничек ачкыч табарга? Нәкъ
менә шушы очрак өчен нинди
педагогик тәэсир ясарга?

Проектның максаты:

Балаларны аңлау, педагогик эшчәнлекне иң яхшы нәтижәләр булдыруга юнәлтү. Индивидуаль тел өйрәткәндә социаль шәхес сыйфатларын үстерүне күздә тоту, балаларның яшъ үзенчәлекләрен исәпкә алу. Тел өйрәтүне, көндәлек тормыштагы һәр төрле эшчәнлеккә бәйле рәвештә, тирә - юньне танып белүен уен аша тормышка ашыру.

Проектның актуальлелеге:

Индивидуаль якын килү педагогиканың иң мөһим принцибы булып тора һәм программаның мәктәпкәчә тәрбия бурычларында чагылыш таба.


Тормышның барлык очраklары өчен да эзер рецептлар биреп булмый, чөнки индивидуаль якын килү – ул ижади эш. Ләкин балага дифференциаль якын килгәндә төп нәрсәләргә игътибар итәргә кирәклеке әйтеп китәргә мөмкин:

- баланы ярата һәм аңлай белү;
- аны аңлау өчен кирәкле теоритик белем багажы булу;
- белемгә нигезләнеп фикер йөртә белү;
- баланы өйрәнү сәләте кирәк.

Игътибарлылык, бала турында кайгыртучанлык, михербанлылык – баланың шәхес булып формалашуына тәэсир итүче төп көчне бирүче ЧИШМӘ. Бала шул чишмәдән үзенә көч ала, шәхес булып формалаша. Менә шул чишмәне сактырмаска, үзеңнең мәхәббәтең белән баланы жылытырга, авыр чакта булышырга кирәк. Бала белән эшләгәндә үзеңне тагын да камиллерәк итәргә тырышырга кирәк.

Практик әһәмиятлелеге:

- “Күз җитмәгән җиргә сүз җитә” проекты балалар бакчасындагы татар теленә өйрәтүче тәрбиячеләр өчен эшчәнлек һәм эшчәнлектән тыш вакытларда индивидуаль эш алып бару мөмкинлекләрен бирә .
- Ярдәмлектә иң беренче кыскача теорияне искә төшерергә мөмкин.
- Уртанчылар, зурлар, мәктәпкә әзерлек төркемнәрендә индивидуаль эшләү алымнары күрсәтелә.
- Бу проект буенча материалны авыр үзләштерүче һәм киресенчә, яхшы үзләштерүче балалар өчен дә индивидуаль эштә уңышлы кулланырга мөмкин.
- Шулай ук, бу ярдәмлекне төркем тәрбиячеләре дә уңышлы куллана ала.



Сүзне йомгаклап шуны әйтергә була: бу алымнарны кулланып балага телне өйрәтү өчен, башта аның дөньясын аңларга кирәк. Аның шатлыкларын да, шик шөбхәләрен дә, борчу – мәшәкәтләрен дә бергә бүлешә алганда гына баланы аңлап була. «Бала дәрәжәсенә төшәргә түгел, ә аныңча аңлау дәрәжәсенә күтәрелергә кирәк - диде күренеке педагог, язучы, врач Януш Корчак. Бала һәрвакытта да көчле кулның жылысын, булышырга һәрвакыт әзер булган, бөтенесен аңлатып бирә торган, һәрвакыт бөтенесен аңлый торган якин кешенең йөрәк тибешен тоеп торырга тиеш», - диде. Әйдәгез, без дә балаларның шундый якин кешеләре булып калыйк. Ул вакытта бөтен авырлыкларны да жиңеп була.

Уртанчылар төркеме

Гади сүзләр һәм конструкцияләргә бирү аша балаларда билгеле бер күләмдә сүзлек запасы булдырабыз. Барлык балаларны да татарча исәнләшәргә, сабуллашырга өйрәтәбез. Монда иң гади пиктограммалардан башлаганда эш бик уңышлы килеп чыга. УМК комплектында бирелгән рәсемнәр белән балалар таныш, «Бу кем?», «Бу нәрсә?» сорауларына җавап бирә беләләр, шуңа күрә пиктограмманы да бала җиңел укый.



Әлбәттә, башта үрнәкне, ничек итеп сөйләргә
кирәк икәннен үзенә күрсәтергә кирәк.

Сүзле уен «Исәнме!»



Сүзле уен "Бу кем?"



Сүзле уен "Кил монда, утыр!"




Гади сүзлэрне өйрөнгәннән соң, исем белән фигыльне кулланып, жөмлө төзөп сөйлэргә өйрәтә башлыйбыз. Күп очракта балалар жөмлө төзөргә авырсыналар. Монда да пиктограммалар ярдәмгә килә.

Үен ситуациясе "Мә, эч!"



Сүзле үен "Мә уенчык!"



Балаларда телне өйрөнүгә кызыксыну уяту максатыннан чыгып, дәресләрдә төрле уеннар һәм ситуатив күнегүләр файдаланабыз.



Зурлар төркеме

Зурлар төркемендә балаларның сүзлек запасын баетуны, пассив сүзләрне актив сүзлеккә күчерү өстендәге эшне давам итәбез. Уртанчылар группасында алган белемнәргә нигезләнеп, «Уенчыклар», «Жиләк-жимешләр» проектларын киңәйтеп, тулыландырып бирәбез.



Зурлар группасында балалар үзләре турында да сөйли алалар:
“Мин Саша; мин матур, әйбәт малай (кыз)”


Үзең турында сөйлә

			 
--	--	--	---


“Жиләк – жимеш”, “Яшелчәләр”,
“Ашамлыklar” темаларын яхшы белә
башлагач, сыйфат билгеләре кушып
жөмләләр төзәргә өйрәнәбез:

мәсәлән, “Бу алма, алма яшел, зур, матур,
чиста, тәмле”, “Кишер тәмле, баллы,
кечкенә, матур, пычрак; кәбестә тәмле, зур,
матур, чиста.”

Уен ситуациисе “Бу нәрсә?”



Дидактик уен “Нинди яшелчә?”



Үстерешле диалогларны балалар бик яратып “укыйлар”:

- Мияу, кашык бир.
- Нинди кашык?
- Чиста, зәңгәр, кечкенә кашык.
- Ничә зәңгәр кашык?
- Биш кашык.
- Мә, биш зәңгәр кашык.
- Рәхмәт!





- Гаилэ эгъзалары белэн таныштыруны дэвам итү, аларга карата хөрмэт, мэхэббэт хислэре тәрбиялибез, яратуыбызны белдерэбез.
- Бирелгән темаларда өйрәтеләчәк яңа сүзләрне алда өйрәтелгән грамматик конструкцияләр белән кулланабыз.
- Балаларда телне өйрәнүгә кызыксыну уяту максатыннан чыгып, дәресләрдә генә түгел, режим моментлары вақытында да төрле уеннар һәм ситуатив күнегүләр **белән** файдаланабыз.

Мәктәпкә әзерлек төркеме

- Мәктәпкә әзерлек төркемендә балаларның татар теленә хас авазларны, шул авазлар кергән сүзләрне дөрес ишетә белү күнекмәләрен үстерүне дәвам итәбез.
- Кыска жөмлөләр, жөмлөдән кечкенә хикәяләр төзи белергә өйрәтү дә бик әһәмиятле. «Кем?», «Нәрсә?», «Нинди?», «Ничек?», «Нишли?» сорауларын аңлап, дөрес җавап бирергә өйрәтеп, диалоглар төзүне арттырабыз.
- Мин, син, минем, сиңең, кебек алмашлыктарны дөрес куллана белүдә дә пиктограммалар ярдәмгә килә.




Мәктәпкә әзерлек төркемендә инде балаларның үзе турында сөйләрлек сүз запасы була.

Мин кыз. Мин Маша. Миңа алты яшь. Мин Батыршин урамында яшим. Өйдә әти, әни, бабай, әби бар. Мин бакчага барам. Минем дустым Саша. Мин туп белән уйныйм.



Үзең турында сөйлә



Зурлар төркеме өчен индивидуаль эш планы

Үтәлү вакыты	Төркем	Тема	Баланың исеме	Өйрәнелә торган сүзләр
9.10	№5	«Бар матур бакча»	Кисилев Саша Кулагина Кира Логинов Богдан Малеева Маша Обозная Елена	<i>Бар матур бакча, Анда кишер үсә Менә шундый кишер зур, Менә шундый кечкенә,. (Жыр өйрәнү)</i> <u>Дидактик уен:</u> «Куянын сыйла» - Мә, кишер аша. -Рәхмәт. - Куян, мә алма аша. - Рәхмәт, алма тәмле. <u>Пиктограмма:</u> «Бу нәрсә?» «Сыйла»
10.10	№5	«Серле янчык»	Кисилев Саша Кулагина Кира Логинов Богдан Малеева Маша	<i>Суган, бәрәңге 1- кадәр санау</i> <u>Дидактик уен:</u> “Сана ” <u>Пиктограммалар:</u> “Нинди яшелчә?” “Кибет уены ”
11.10	№5	«Серле кәрзин»	Кисилев Саша Кулагина Кира Логинов Богдан Малеева Маша	<i>Кыяр, суган, кишер, алма, бәрәңге</i> <u>Сүзле уен:</u> “Нинди яшелчә?” <u>Пиктограммалар:</u> “Нинди яшелчә?” “Кибет уены ” “Бу нәрсә?”
16.10	№5	«Без хезмәт яратабыз»	Кисилев Саша Кулагина Кира Логинов Богдан Малеева Маша	<i>Кәбестә нинди? (зур, кечкенә, тәмле)</i> <u>Дидактик уен:</u> «Серле янчык» <u>Сүзле уен:</u> «Нәрсә, нинди, ничә?» <u>Пиктограммалар:</u> “Нинди яшелчә?” “Кибет уены ”
17.10	№5	«Яшелчәләр кибете»	Кисилев Саша Кулагина Кира Логинов Богдан Малеева Маша Обозная Елена	<i>Исәнме, бир, әйбәт рәхмәт, сау бул</i> <u>Дидактик уен:</u> «Серле кәрзин» <u>Сюжетлы уен:</u> «Яшелчә кибете» <u>Пиктограммалар:</u> “Нинди яшелчә?” “Кибет уены ” “Бу нәрсә?”

Балаларның индивидуаль үзенчәлекләреннән чыгып, занятиеләрне дәрәс планлаштыру өчен, якынча төркемчәләргә бүлеп карарга була.

- Беренче төркемгә эшчәнлек вакытында актив, кызыксынучан, бирелгән материалны тиз үзләштерүче балаларны кертергә була.
- Икенче төркемгә тышкы яктан кызыксынучанлыклары күренмәгән, тик һәрвакыт игътибар белән тыңлап утыручы, аерым сораган очракта гына бирелгән сорауларга дәрәс җавап бирүче балалар керә.
- Өченче төркемдә эшчәнлек вакытында бик актив, башка балаларга дәрәс җавапны белмәсәләр дә әйтеп утыручы, үзләре җавап биргәндә кемнәндер гел ярдәм көтүче балалар керә.
- Дүртенче төркемгә, берни белән дә кызыксынмаучы, игътибарсыз, бирелгән сорауларга күп вакыт җавап бирә алмаучы балаларны кертергә була. Бу балаларның үз-үзләрен ни өчен болай тотуларын ачыклау, индивидуаль эш үткәрү, күрсәтмә материалларны күбрәк куллану эшнән нәтижәсен күрсәтер. Артта калучы балалар белән өстәмә индивидуаль эш үткәрү, күрсәтмәләлек һәм таратма материалның күп, матур булуы мөһим. Эшчәнлек вакытында аларга гадирәк биремнәр, сораулар бирергә кирәк. Үткән материалны өйдә әти –әниләр белән ныгыту да уңышка ирешергә ярдәм итә. Тик әти-әнигә бу эшне методик яктан дәрәс аңлатып, такт һәм түземлек белән эшләргә кирәклегең җиткерү бик мөһим. Шулай булмаганда балада татар теленә һәм гомумән белем бирү процессына карата начар караш тәбияләргә мөмкин. Ә моны киләчәктә җиңеп чыгу авыр булачак.

Балаларның занятиеләр вакытындагы үз – үзләрен чагылдырулары

Балаларның исемлеге	Балаларның индивидуаль чагылышлары	Педагогик бурычлар
	Эшчәнлек вакытында актив, кызыксынучан, бирелгән материалны тиз үзләштерәләр.	Балаларның кызыксынучанлыгын арттыру өстендә эшләү, катлауландырылган биремнәр бирергә, аларның җавапларына катгыйрак булырга.
	Тышкы яктан кызыксынучанлыклары күренми, тик һәрвакыт игътибар белән тыңлыйлар, тик аерып сораган очракта гына бирелгән сорауларга дөрес җавап бирәләр.	Үз-үзләрендә ышаныч хисен тәрбияләү, үсәндереп җибәрергә, индивидуаль якын килеп эшләргә.
	Эшчәнлекләр вакытында бик активлар, башкаларга дөрес җавапны белмәсәләр дә әйтеп утыралар, үзләре җавап биргәндә әйтеп җибәргәнне көтәләр.	Тыйнаклык тәрбияләргә, ешрак уйларга мәҗбүр итә торган сораулар бирергә.
	Кызыксынмыйлар, игътибарсызлар, бирелгән соарауларга күп вакыт җавап бирә алмыйлар.	Балаларның үз-үзләрен ни өчен болай тотуларын ачыкларга, индивидуаль эш үткәрергә, күрсәтмә материалны күбрәк кулланырга.
	Игътибар белән тыңлыйлар, тик сораганда җавап бирә алмыйлар, дәшми калуны кулайрак күрәләр, оялчаннар.	Оялчанлыкны жинү буенча индивидуаль эш үткөрү.

Артта калучы балалар белән эш барышында уңай нәтижеләргә ирешү өчен, бу эш эзлекле рәвештә алып барылырга тиеш. Татар теле занятиеләрендә, режим моментларында, шулай ук башка эшчәнлекләр вакытында да ныгытылырга тиеш.

Баланың шәхси хәләтенә төшенми торып, аның кәефен аңламый торып, индивидуаль эшне алып бару мөмкин түгел әлбәттә. Тәрбияче сизгер, игътибарлы булырга тиеш. Шулай ук вакытта, балаларның белем дәрәжәсен, занятиеләр вакытында үз-үзен тотышын контрольдә тоту белән беррәттән, балаларның тырышлыгына бәя бирү дә бик мөһим. Бу баланың күңелен күтәрә, тырышырга, әйбәт җавап бирергә омтылыш булдыра.

Кулланылган әдәбият

- Балалар бакчасында рус балаларына татар теле өйрәтү: программа, методик киңәшләр, диагностика / З.М. Зарипова, Р.С. Исаева, Р.Г. Кидрячева һ.б. – Казан: Беренче полиграфия компаниясе, 2013. – 112б.
- Макаренко А.С. Соч. М., 1957, 461с.
- Татарча сөйләшәбез. 4–5 яшьлек балаларны татар теленә өйрәтү буенча методик ярдәмлек [Текст] / З.М. Зарипова һ.б. – Казан: Татарстан Республикасы «ХӘТЕР» нәшрияты, 2011.– 56 б.
- Татарча сөйләшәбез: 5–6 яшьлек балаларны татар теленә өйрәтү буенча методик ярдәмлек [Текст] / З.М. Зарипова һ.б. – Казан: Татарстан Республикасы «ХӘТЕР» нәшрияты, 2012. – 71 б.
- Татарча сөйләшәбез. 6–7 яшьлек балаларны татар теленә өйрәтү: методик кулланма [Текст] / З.М. Зарипова һ.б. – Казан: Татарстан Республикасы «ХӘТЕР» нәшрияты, 2012.– 72 б.
- Ушинский К.Д. Собр. Соч. М., 1950, т.8, с. 23
- Татарча сөйләшәбез [4-5 яшьлек балаларны татар теленә өйрәтү өчен күрсәтмә-таратма рәсемнәр]: уку-укыту басма / З.М. Зарипова. - Татаское книжное издательство, 2012
- Татарча сөйләшәбез [5-6 яшьлек балаларны татар теленә өйрәтү өчен күрсәтмә-таратма рәсемнәр]: уку-укыту басма / З.М. Зарипова. - Татаское книжное издательство, 2012
- Татарча сөйләшәбез [6-7 яшьлек балаларны татар теленә өйрәтү өчен күрсәтмә-таратма рәсемнәр]: уку-укыту басма / З.М. Зарипова. - Татаское книжное издательство, 2012
- <http://mon.tatarstan.ru/rus/doshkolnoe.htm>



Игътибарыгыз өчен рәхмәт!